

بِسْمِ اللّٰهِ الرَّحْمٰنِ الرَّحِیْمِ

نظرات

اپریل کا مہینہ شاعرِ اسلام علامہ اقبال کی وفات کا مہینہ ہے۔ اس نسبت سے اس مہینے میں اقبال کی حیات اور شاعری اقبال کے فکر اور پیغام کے مختلف پہلوؤں پر اخبارات و رسائل مضامین اور مقالے شائع کر کے اقبال کی تعلیم کو عام کرتے ہیں۔ اقبال کا نام ہماری تاریخ میں ہمیشہ عورت و احترام سے یاد رکھا جائے گا۔ علامہ نے عصر حاضر کی زبان میں اسلامی فکر کو پیش کر کے ملتِ اسلامیہ کی جو خدمت کی ہے، ملت کی طرف سے اس کا ادنیٰ اہلہ یہی ہو سکتا ہے۔ ہم نے دو مضامین اقبال سے متعلق سیرت نمبر مارچ میں پیش کئے تھے۔ وہ مضامین ایک وقت سیرت النبیؐ اور اقبال دونوں سے متعلق تھے۔ تین مضامین اس تازہ شمارے میں بھی اقبال کی نذر ہیں۔ ہم جلدی طور پر اس شمارے کو اقبال نمبر کہہ سکتے ہیں۔ ۱۹۷۷ء میں اقبال کا صد سالہ جشنِ ولادت منانے کا پروگرام ہے۔ حکومتِ پاکستان نے اس کے اہتمام کا فیصلہ کیا ہے اور اس موقع پر ہم جتنی پروگراموں کے ایک طویل سلسلے کا اعلان کیا ہے جس کی تفصیلات اخبارات میں آچکی ہیں۔ اس موقع پر فکر و نظر بھی حسب توفیق اپنا فرض پورا کرے گا۔ انشاء اللہ

اقبال کو عزت اور اعتراف کے مختلف نام دیئے گئے ہیں۔ پاکستان کا تصور دینے کی نسبت سے اسے کو مصوٰرِ پاکستانی کا لقب دیا گیا۔ مغرب کے مقابل مشرق کی نمائندگی کی رعایت سے شاعرِ مشرق اور اُمتِ مسلمہ کی پاسداری کا لحاظ کر کے حکیم الامت کے القاب بھی دیئے گئے۔ یہ سب القاب اپنی اپنی جگہ درست اور بر محل ہیں مگر ظاہر ہے ان کی نوعیت اضافی ہے۔ اقبال کے اصل کام کو دیکھتے ہوئے جو لقب ان پر سجتا ہے وہ شاعرِ اسلام ہے۔ جن لوگوں نے اقبال کے کلام اور ان کی نثری تحریروں کا بالاستیعاب مطالعہ کیا ہے وہ اس نتیجے پر پہنچنے بغیر نہیں رہ سکتے کہ اقبال کے فکر کا محور اسلام اور صرف اسلام